
naTeshanavaratnamAlikA

श्रीनक्षेत्रनवरत्नमालिका

Document Information



Text title : naTeshanavaratnamAlikA

File name : naTeshanavaratnamAlikA.itx

Category : shiva, stotra, nava

Location : doc_shiva

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : December 10, 2008

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀನಟೀಶನವರತ್ನಮಾಲಿಕಾ




.. ಶ್ರೀಃ ..

ಪ್ರಪನ್ನಜನಸಂದೋಹ-ಪ್ರತ್ಯಹ-ಧ್ವಾಂತ-ಭಾಸ್ಕರಂ .
ಅಮೃತಾಂಶುಕಲಾಚೂಡಂ ಕುಂಜರಾಸ್ಯಮುಪಾಸ್ಮಹೇ .. 1..
ಆಜಾನುಬಾಹುಮರವಿಂದದಲಾಯತಾಕ್ಷ-
ಮಾನೀಲದೇಹಮಸುರದ್ವಿಷಮಬ್ಜವಕ್ತ್ರಂ .
ಅಂಬೋಧಿಜಾಧಿಪವಾಜ್ಞನಸಾವಗಮ್ಯಂ
ಗೋವಿಂದ್ರಾಜಮನುಚಿಂತಯ ಚಿತ್ತ ನಿತ್ಯಂ .. 2..
ಯಸ್ಯಾಹುರ್ಮಹಿಮಾನಮಾಗಮವಿದೋ ವಾಜ್ಞಾನಸಾಧ್ವಾತಿಗಂ
ಪ್ರಾಪುರ್ಯನ್ನಟನಾವಲೋಕನವಶಾನ್ಮುಕ್ತಿಂ ಘಣಿಶಾದಯಃ .
ಯಡೂಢಕ್ಕಾನಿನದಾರುಣೋ ಹೃದಯಗಂ ಪ್ರೋನ್ಮಾಷ್ಟ್ಯೈ ನೃಣಾಂ ತಪಃ
ಸ ಶ್ರೀಕಂತ-ವಿಧೀಂದ್ರ-ವಂದ್ಯ-ಚರಣೋ ದದ್ಯಾನ್ನಟೀಶಶೈವಂ .. 3..
ನೃತ್ಯಂ ತ್ವದೀಯಮವಲೋಕ್ಯ ನಟೀಶ ಪೂರ್ವ-
ಮಾನಂದತುಂದಿಲಹೃದೋ ಮುನಯೋ ಬಭೂವುಃ .
ತದ್ಧರ್ಶಯಾದ್ಯ ಮಮ ಮೋದಮುಪೈಮಿ ಚಾಹಂ
ನಿಷ್ಪಕ್ಷಪಾತ ಭವತಸ್ಸಮ ಏವ ಸರ್ವಃ .. 4..
ನಂದಾದಯೋಽಪಿ ನಟರಾಜ ಪುರಾಲಭಂತ
ಭಕ್ತ್ಯಾ ಪದಾಂಬುಜಯುಗೇ ತವ ಬಂಧಮೋಕಂ .
ದೇಯಾದ್ಯ ಸಾ ನ ಕಿಮು ಮೇ ಕರುಣಾಂಬುರಾಶೇ
ಕೋ ವಾ ಮಯಾ ವ್ಯರಚಿ ತಂ ವದ ತೇಽಪರಾಧಃ .. 5..
ಕಸ್ಮಾನ್ನಟೀಶ ಕುರುಷೇ ನ ಕೃಪಾಂ ಮಯಿ ತ್ವಂ
ಕಿಂ ವಾ ತ್ವಯಾ ನ ವಿದಿತೋ ಮಮ ದೀನಭಾವಃ .
ಜಾನಾತಿ ನೋ ಯದಿ ಭವಾನ್ಮಮ ದೀನತಾಂ ತತ್
ಶ್ರುತ್ಯುಕ್ತಮೀಶ ವಿತಥಂ ಕಿಮು ಸರ್ವವಿತ್ತ್ವಂ .. 6..
ಸಂಸೃತ್ಯುದನ್ವತಿ ನಟೀಶ ಸದಾಽಪ್ಯಗಾಧೇ
ಮಗ್ನಂ ನ ಮಾಂ ಚಿರಮುದಾಸಿತುಮರ್ಹಸಿ ತ್ವಂ .
ಯದ್ಯಪ್ಯಹಂ ತವ ಚಕಾರ ಬಹೂನ್ ಹಿ ಮಂತೂನ್

ಶಂಭೋ ತವಾಽಪಿ ನ ಹಿ ತಾನ್ ಗಣಯಾಂತರಂಗೇ .. 7..
 ದುಃಖಾಂಬುದೌ ಪತಿತಮೀಶ ಸಮುದ್ಧರೈನಂ
 ನೋಚೇಚ್ಚರಣ್ಯ ನ ಹಿ ಮೇ ಕ್ಷತಿರಸ್ತಿ ಕಾಪಿ .
 ಭೂಯಾನ್ನಿಮಜ್ಜನಮಕೀರ್ತಿಪಯೋನಿಧೌ ತೇ
 ಸರ್ವೇಶ್ವರಸ್ಯ ಭವತೋ ನ ಹಿ ಯುಕ್ತಮೇತತ್ .. 8..
 ಪಾದಾಂಬುಜಾತಯುಗಲಂ ತವ ಯೋ ಭಜೇತ
 ಹಂತಾಧಿರೋಹತಿ ಹಿ ತಸ್ಯ ಲಲಾಟಮಗ್ನಿಃ .
 ವಕ್ಷಸ್ಥಲಂ ವಿಷಧರೋ ವಿಷಮುತ್ತಮಾಂಗಂ
 ಕಂಠಂಚ ಪಾರ್ಶ್ವಭುಜಮಸ್ಯ ಪಿಶಾಚವರ್ಗಾಃ .. 9..
 ತ್ವಾಮಾಮನಂತಿ ನಟನಾಥ ಪದಾಬ್ಜಭಾಜಾಂ
 ಸರ್ವಾರ್ಥದಾಯಿನಮಹೋ ನಿಖಿಲಾಶ್ಚ ವೇದಾಃ .
 ತ್ವಂ ಚೋರಯಸ್ಯಹಹ ಶೋಕಮಶೇಷಮೇಷಾಂ
 ಅನ್ಯಾದೃಶೀ ವಿಲಸತೀಶ ವದಾನ್ಯತಾ ತೇ .. 10..
 ಸರ್ವೇಶ್ವರೋಽಪಿ ನಟರಾಜ ದಿಗಂಬರಸ್ತ್ವಂ
 ವಾಹೋ ವೃಷಸ್ತವ ಗಿರೌ ಶಯನಂ ಪಿಶಾಚಾಃ .
 ಮಿತ್ರಾಣಿ ಭೂಷಣಮಹೋ ಭುಜಗಶ್ಚ ಭಸ್ಮ
 ಭಿಕ್ಷಾಮಟಸ್ಯಪಿ ಚ ನೃತ್ಯಸಿ ನಿತ್ಯಮೇವ .. 11..
 ತಾತೋ ಭವಾನ್ಮಮ ತನೂಭವ ಏಷ ತೇಹಂ
 ಸರ್ವೇಶ್ವರೋಽಸ್ಯಹಮಪೀಶ ನಿತಾಂತದೀನಃ .
 ಏತಾದೃಶಂ ನ ಕಿಲ ಮಾಂ ಪರಿರಕ್ಷಸಿ ತ್ವಂ
 ಪ್ರೇಮಾತ್ಮಜೇಷ್ಟಸದೃಶಂ ಭವತೋ ವಿಭಾಸಿ .. 12..
 ಶ್ರೀಮನ್ನಟೀಶ-ಚರಣಾಬ್ಜ-ಸಮರ್ಪ್ಯಮಾಣಂ
 ಶ್ರೀರಾಮಶರ್ಮ-ಕಲಿತಾಂ ನವರತ್ನಮಾಲಾಂ .
 ಸಂತೋ ವಿಲೋಕ್ಯ ಪರಿಹೃತ್ಯ ಸಮಸ್ತ-ದೋಷಾನ್
 ಗೃಹ್ಣಂತು ಪೂರ್ಣಕೃಪಯಾ ಗುಣಮಲ್ಪಮೇವ .. 13..
 .. ಶ್ರೀನಟೀಶ ನವರತ್ನಮಾಲಿಕಾ ಸಮಾಪ್ತಾ ..

Encoded and proofread by N.Balasubramanian bbalu@satyam.net.in

——
Please send corrections to sanskrit@cheerful.com

